

Minor Irrigation Tank at Singatarayanakere Tanda in Mundargi Taluk.

620. SRI V. B. BHAVI (Mundargi) Will the Minister for Transport and Minor Irrigation be pleased to state.—

(a) whether it is a fact that the work of construction of Minor Irrigation tank at Singatarayanakere Thanda in Mundargi Taluk is included in the Budget;

(b) whether it is a fact that the only Schedule Tribe people are residing in that area?

(c) if so when the work will be started?

SRI M. M. J. SAYDOJATHA (Minister for Transport and Minor Irrigation).—

(a) Yes.

(b) The entire proposed command belongs to the Lamban Community people (Scheduled Tribes).

(c) It is under consideration of Government.

SRI V. B. BHAVI (Mundargi).— The matter involved in the question has been expedited and has reached the final stage. Therefore, I Will not press for my question.

MR. SPEAKER.— Questions are over.

ಅಧ್ಯಕ್ಷರು.— ಮಾನ್ಯ ಸದಸ್ಯರಾದ ಶ್ರೀ ಕೆ ಹೆಚ್. ಹನುಮೇಗೌಡರ ಗಮನ ಸೆಳೆಯುವ ಸೂಚನೆಯನ್ನು ನಾಳೆ ತೆಗೆದುಕೊಳ್ಳುತ್ತೇನೆ.

Representations by members.

Situation on arising out of floods in certain parts of the state.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಅಧ್ಯಕ್ಷರೇ, ಕಳೆದ ಒಂದು ವಾರದಿಂದಲೂ ನಮ್ಮ ರಾಜ್ಯದಲ್ಲಿ ಮಳೆ ಬಂದು ಕೃಷ್ಣಾ, ಕಾವೇರಿ, ತುಂಗಭದ್ರಾ ಇತ್ಯಾದಿ ನದಿಗಳೆಲ್ಲಾ ಮಹಾಪೂರ ಬಂದು ಏನೇನು ತೊಂದರೆಗಳಾಗಿವೆ ಎನ್ನುವುದರ ಬಗ್ಗೆ ಪತ್ರಿಕೆಯಲ್ಲಿ ವರದಿಯಾಗಿರುವುದನ್ನು ನಾವೆಲ್ಲರೂ ಈಗಾಗಲೇ ಓದಿದ್ದೇವೆ. ಸರ್ಕಾರಕ್ಕೂ ಗೊತ್ತಿರಬೇಕು. ಅದರಿಂದ ಎಷ್ಟು ನಷ್ಟವಾಗಿದೆ. ಎಷ್ಟು ಹಾನಿಯಾಗಿದೆ, ಎಷ್ಟು ಪ್ರಾಣಹಾನಿಯಾಗಿದೆ, ಎಷ್ಟು ಜನರಿಗೆ ಯಾವ್ಯಾವರೀತಿಯಾಗಿ ತೊಂದರೆಯಾಗಿದೆ, ಇವೆಲ್ಲದರ ಬಗ್ಗೆ ಸರ್ಕಾರ ಏನೇನು ಕಾರ್ಯಕ್ರಮಗಳನ್ನು ಕೈಗೊಂಡಿದೆ ಇದೆಲ್ಲಾ ಸೇರಿ ಒಂದು ಹೇಳಿಕೆ ಇಷ್ಟು ಹೊತ್ತಿಗೆ ಕೊಡಬೇಕಾಗಿತ್ತು. ಅನೇಕ ನದಿಗಳಲ್ಲಿ ಪೂರಾ ಪ್ರವಾಹ ಬಂದಿರುವುದರಿಂದ ಅನೇಕ ಊರುಗಳು ತೆರವು ಮಾಡಬೇಕಾಗಿದೆ. ಅವರನ್ನು ಹತ್ತಿರದ ಗ್ರಾಮಗಳಿಗೆ ಕಳುಹಿಸದೇ ಹೋದರೆ ಬಹಳ ಕಷ್ಟವಾಗುತ್ತದೆ. ಅನೇಕ ಹಳ್ಳಿಗಳು ಇದರಿಂದ ಮುಳುಗಿಹೋಗುವ ಪರಿಸ್ಥಿತಿ ಬಂದಿದೆ. ಹಳ್ಳಿಗಳು ನೀರಿನಲ್ಲಿ ಮುಳುಗುತ್ತಿವೆ, ಜಮೀನಿನಲ್ಲಿರತಕ್ಕಂಥ ಪೈರು ನಾಶವಾಗುತ್ತಿದೆ. ಜನರು ತಮ್ಮ ದಿನನಿತ್ಯದ ಬಳಕೆ ವಸ್ತುಗಳನ್ನು ಹಾಗೂ ಒಕ್ಕಲುತನದ ಸಾಮಗ್ರಿಗಳನ್ನು ಕಳೆದುಕೊಂಡಿದ್ದಾರೆ. ಒಟ್ಟಿನಲ್ಲಿ ನಮ್ಮ ರಾಜ್ಯದ ಜನತೆ ಸಂಕಷ್ಟದಲ್ಲಿರುವುದರಿಂದ ಈ ವಿಷಯವನ್ನು ಚರ್ಚೆ ಮಾಡುವುದು ಅವಶ್ಯಕವಾದ ಕಾರಣ ಈಗ ಈ ಮನೆಯ ಮುಂದಿರುವ ಬೇರೆ ಕಾರ್ಯ ಕಲಾಪಗಳನ್ನೆಲ್ಲಾ ಮುಂದೂಡಿ ನಾನು ಕಳುಹಿಸಿಕೊಟ್ಟಿರುವ ನಿಲುವಳಿ ಸೂಚನೆಯನ್ನು ಚರ್ಚೆಗೆ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ಮಾನ್ಯ ಬೊಮ್ಮಾಯಿ ಅವರೂ ನಿಲುವಳಿ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದಾರೆ. ಬೇರೆ ಮಾನ್ಯ ಸದಸ್ಯರೂ ಸಹ ಈ ಬಗ್ಗೆ ತಮಗೆ ನೋಟೀಸ್‌ಗಳನ್ನು ಕೊಟ್ಟಿರಬಹುದೆಂದು ನಾನು ತಿಳಿದುಕೊಂಡಿದ್ದೇನೆ. ಆ ಮನೆಯಲ್ಲಿ ಅಲ್ಲಿನ ಮಾನ್ಯ ಸದಸ್ಯರು ಈ ವಿಚಾರವನ್ನು ಪ್ರಸ್ತಾಪ ಮಾಡುವುದಕ್ಕೆ ಮೊದಲೇ ನಾನು ಈ ಬಗ್ಗೆ ಸ್ಟೇಟ್‌ಮೆಂಟ್ ಮಾಡಿ ಇಲ್ಲಿಗೆ ಬಂದಿದ್ದೇನೆ. ಆದರೆ ಅಲ್ಲಿ ಸ್ಟೇಟ್‌ಮೆಂಟ್ ಮಾಡಿದ ಮೇಲೆ ಈ ಬಗ್ಗೆ ನನಗೆ ಇನ್ನೂ ಕೆಲವು ವಿವರಗಳು ಬರುತ್ತಿವೆ. ಅದ್ದರಿಂದ ಈಗ ಸ್ಟೇಟ್‌ಮೆಂಟ್ ಮಾಡಿದರೆ ಅದು ಅಪೂರ್ಣವಾಗುತ್ತದೆ. ಧಾರವಾಡದಲ್ಲಿ ೫ ಹಳ್ಳಿಗಳು ನೀರಿನಲ್ಲಿ ಮುಳುಗಿವೆ ಎಂಬ ಸುದ್ದಿ ಸಹ ನನಗೆ ಬಂದಿದೆ. ಮಲೆನಾಡು ಪ್ರದೇಶಗಳಲ್ಲಿಯೂ ಹಾಗೂ ಬಯಲು ಪ್ರದೇಶಗಳಲ್ಲಿ ಹೆಚ್ಚಿನ ಹಾನಿ ಆಗಿರುವ ಬಗ್ಗೆ ನನಗೆ ವಿವರಗಳು ಬರುತ್ತಿವೆ. ಈ ಕಾರಣದಿಂದ ನಾನು ಮಧ್ಯಾಹ್ನ ೩ ಗಂಟೆಗೆ ಅಧಿಕಾರಿಗಳ ಸಭೆಯನ್ನು ಕರೆದಿದ್ದೇನೆ. ಆ ಸಭೆಯಲ್ಲಿ ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಿದ ಬಳಿಕ ನಾನು ಇಲ್ಲಿ ವಿವರವಾದಂಥ ಹೇಳಿಕೆಯನ್ನು ಕೊಡುತ್ತೇನೆ. ಅನಂತರ ಬೇಕಾದರೆ ಮಾನ್ಯ ಸದಸ್ಯರು ಏನೇನು ವಿಷಯಗಳನ್ನು ಕೇಳಬೇಕೋ ಅದೆಲ್ಲವನ್ನೂ ಹೇಳಲಿ.

ಶ್ರೀ ಬಿ. ಭಾಸ್ಕರಶೆಟ್ಟಿ.— ಈಗ ನಾವು ಇದರ ಬಗ್ಗೆ ಹೇಳುವುದನ್ನೆಲ್ಲಾ ಮಾನ್ಯ ಮಂತ್ರಿಗಳು ತಿಳಿದುಕೊಂಡರೆ, ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಲು ಅನುಕೂಲವಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.— ಮೂರು ಗಂಟೆಗೆ ಮೀಟಿಂಗ್ ಕರೆದಿದ್ದೇನೆ. ಆ ಮೀಟಿಂಗ್‌ಗೆ ಮಾನ್ಯ ಸದಸ್ಯರೂಗಳೂ ಸಹ ಬಂದರೆ ಒಳ್ಳೆಯದು.

ಶ್ರೀ ಬಿ. ಭಾಸ್ಕರಶೆಟ್ಟಿ.— ದಂಭಿಕ್ಷದಲ್ಲಿ ಆಧಿಕಮಾಸ ಎಂಬಂತೆ ನೆರೆಯ ಹಾವಳಿ ಜೊತೆಗೆ ಸಮುದ್ರದ ಕೊರೆತ ಬೇರೆ ಜಾಸ್ತಿ ಆಗಿದೆ. ಇದರ ಬಗ್ಗೆ ನಾವು ಹೇಳಬೇಕಾಗಿದೆ.

ಶ್ರೀ ಎಸ್. ಬಂಗಾರಪ್ಪ.— ನೆರೆಯ ಹಾವಳಿ, ಸಮುದ್ರದ ಕೊರೆತ, ಪ್ರಾಣಹಾನಿ, ಭಸಲು ನಷ್ಟ ಜೊತೆಗೆ ಹಣಕಾಸಿನ ನೆರವು, ಇವೆಲ್ಲವನ್ನೂ ಸೇರಿಸಿ ನಾನು ಸ್ಟೇಟ್‌ಮೆಂಟ್ ಮಾಡುತ್ತೇನೆ.

ಶ್ರೀ ಯು.ಟಿ. ಫರೀದ್.— ಮಾನ್ಯ ಮಂತ್ರಿಗಳು ಅಧಿಕಾರಿಗಳ ಜೊತೆಯಲ್ಲಿ ಸಭೆ ನಡೆಸಿದ ನಂತರ ಸ್ಟೇಟ್‌ಮೆಂಟ್ ಮಾಡುತ್ತೇನೆಂದು ಹೇಳಿದರು. ಆದರೆ ನಮಗೆ ಗೊತ್ತಿರುವ ಕೆಲವು ವಿಚಾರಗಳು ಅಧಿಕಾರಿಗಳಿಗೆ ಗೊತ್ತಿಲ್ಲದಿರಬಹುದು. ಆದಕಾರಣ ನಮ್ಮ ಅಭಿಪ್ರಾಯಗಳನ್ನು ಮಾನ್ಯ ಮಂತ್ರಿಗಳು ತಿಳಿದುಕೊಂಡರೆ ಮುಂದೆ ಅಧಿಕಾರಿಗಳ ಜೊತೆಯಲ್ಲಿ ವಿಚಾರ ವಿನಿಮಯ ಮಾಡಲು ಅನುಕೂಲವಾಗುತ್ತದೆ. ಅದ್ದರಿಂದ ನಮ್ಮ ಅಭಿಪ್ರಾಯಗಳನ್ನು ಈಗ ಹೇಳಲು ಮಾನ್ಯ ಅಧ್ಯಕ್ಷರೂ ಅವಕಾಶ ಮಾಡಿಕೊಡಬೇಕು.

ಅಧ್ಯಕ್ಷರು.— ಈ ವಿಷಯವನ್ನು ಐದೂವರೆ ಗಂಟೆಯ ನಂತರ ಚರ್ಚೆಗೆ ತೆಗೆದುಕೊಂಡರೆ ಹೇಗೆ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಸದಸ್ಯರ ಅಭಿಪ್ರಾಯಗಳನ್ನು ಈಗಲೇ ಮಾನ್ಯ ಮಂತ್ರಿಗಳು ಕೇಳುವುದು ಒಳ್ಳೆಯದು.

ಶ್ರೀ ಎಸ್. ಬಂಗಾರಪ್ಪ.— ಎರಡೂವರೆ ಗಂಟೆಗೆ ಮಾನ್ಯ ಸದಸ್ಯರುಗಳು ಇದಕ್ಕೆ ಸಂಬಂಧಪಟ್ಟಂತೆ ವಿವರಗಳನ್ನು ನನ್ನ ಚೇಂಬರಿಗೆ ಬಂದು ಕೊಡಬಹುದು. ಅದು ಸಾಧ್ಯವಿಲ್ಲ, ಇಲ್ಲಿಯೇ ಹೇಳಬೇಕೆಂದು ಮಾನ್ಯ ಸದಸ್ಯರ ಅಭಿಪ್ರಾಯವಾಗಿದ್ದರೆ, ಅದು ಅಧ್ಯಕ್ಷರಿಗೇ ಬಿಟ್ಟು ವಿಷಯ.

ಶ್ರೀ ಬಿ. ಭಾಸ್ಕರಶೆಟ್ಟಿ.— ನಾವು ಐದೈದು ನಿಮಿಷಗಳ ಕಾಲ ನಮ್ಮ ಅಭಿಪ್ರಾಯಗಳನ್ನು ಇಲ್ಲಿಯೇ ತಿಳಿಸುತ್ತೇವೆ. ಇದರಿಂದ ಮಾನ್ಯ ಮಂತ್ರಿಗಳಿಗೆ ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಲು ಅನುಕೂಲವಾಗುತ್ತದೆ.

ಅಧ್ಯಕ್ಷರು.— ಹಾಗೆ ಮಾಡಿದರೆ ಬೇರೆ ಕಾರ್ಯಕ್ರಮಗಳನ್ನು ಈಗ ರದ್ದು ಮಾಡಬೇಕಾಗುತ್ತದೆ. ಆದಕ್ಕೆ ಬದಲು ಈ ವಿಷಯವನ್ನು ನಾಲ್ಕು ಗಂಟೆಗೆ ತೆಗೆದುಕೊಳ್ಳೋಣ.

ಮಾನ್ಯ ಸದಸ್ಯರು.— ಅಗಬಹುದು.